



నిదురించే తోటలోకి

- మస్సెం శైరద



(గత సంచిక తరువాయి)

మెస్సెలో భోజనం ముగించి బయట కొచ్చి టైము చూశాను హేమంత్.

తొమ్మిందింపావు

తండ్రికో ఫోన్ చేయాలనిపించి ఎదురుగా ఉన్న బూతోలో కెళ్ళి డయల్ చేసాడు.
"పూతో"

తండ్రి తెరలు తెరలుగా దగ్గరుతున్న శబ్దం.

మనసు నొక్కిసినట్లయింది.

"నాన్నగారూ!నేను.."

"అప్పుడు.. తెలుస్తోంది.. భోంచేసావా?"

"ఇప్పుడే ఎలా ఉన్నారు? "

"నాకే విరా! నేనెక్కడికీ పోను. ఆ ఇల్లు సంగతి తేలందే" హేమంత్కి ఒక్కసారి ఎత్తుమీదనుండి పాతాతంలోకి తోసినట్లయింది.
ఏం మాట్లాడినా ఆయన ఇంటి దగ్గరకే తెస్తారు.

"అదికాదండి, మీ అరోగ్యం జాగ్రత్తగా చూసుకోండి. ఆ ఇల్లు ఎవరిక్కావాలి. మీరు బాగుంటే చాలు. నేను డబ్బు పంపుతాను కదా!"

బదులుగా ఆయన దగ్గర్తో పోటు నప్పు మిళితం చేసి.. ఆయాస పడుతూ "నీ డబ్బెవరిక్కావాలిరా! నిన్న కన్నాను కాబట్టి చదివించాను. మా అమృతిచ్చిన మాటకోసం ఆ ఇంటి కోసం పోరాడుతున్నాను. గెలిచి తీరతాను. ఎవడమ్మా మొగుడి సామ్ము.. "మళ్ళీ తెరలు తెరలుగా దగ్గ.

ఆయనతో మాట్లాడి నిష్ప్రపయోజనమని తెలుసు హేమంత్కి.

"అక్కయ్యందా?"

"అఏ! మాట్లాడుకు.. చావండి"

"తమ్ముడూ!" రాజేశ్వరి లైన్లో కొచ్చింది.

అవిడ హేమంత్కి పెద్దక్క.. తర్వాత ఇద్దరు. శ్రీధేవి, సరస్వతి.

రాజేశ్వరికి హేమంత్కి పదిహానేళ్ళ వ్యత్యాసముంది.

ఇంజనీరింగ్ రెండవ సంవత్సరం చదువుతుండగానే తల్లి శాంత ఉన్నట్టుండి వంట చేస్తానే విరుచుకుపడిపోయింది.

అంతే. మరి లేవలేదు.

అమ్మ వెళ్లిపోయింది. రమ్మన్నారు.

ఎప్పుడూ తనకోసం గుమ్మం పట్టుకుని చూసే తల్లి కనులు మూసుకుని శాశ్వతంగా నిదుపోతోంది.

హోమంత్తీకి గుండె పిడచకట్టుకుపోయింది.

ఏడుపు రాలేదు.

అక్కలు ఏడుస్తుంటే నిర్మివంగా, నిస్తేజంగా చూశాడు.

"ఏడవరా తమ్ముడూ!" అని అక్కలు బతిమలాడినా ఏడుపు రాలేదు.

తతంగమంతా దానికది జరిగిపోయింది.

"ఎలా ఉన్నావీరా?" అక్క పిలుపుతో ఈ లోకంలో కొచ్చాడు హోమంత్.

"బాగనే ఉన్నానక్కా. నువ్వేలా ఉన్నావీ?"

"నాకేవిరా! ఉన్న ఊరు. ఇంటి కూడు. నువ్వే ఆ హోటల్ మెతుకులు తిని ఎలాగున్నావో... ఏంటో?"

హోమంత్ నవ్వి "ఇప్పుడు కొత్తేముంది, ఇంజనీరింగ్లో జాయినప్పటి నుండి.. అలవాటేగా. నాన్న బాగా దగ్గుతున్నారు." అన్నాడు.

"ఏం చెయ్యమంటావు. నేను, మీ బావగారు ఎంత చెప్పినా వినకుండా.. ఆ కోర్లులోనే మకాం. కేసు కోసం ఉన్నదంతా ఉండ్డేస్తున్నారు. గట్టిగా అన్నానని. అదిగో ఆ దొడ్డివేపు వరండాలో కుంపటి పెట్టి స్వయం పాకం వండుకుంటున్నారు" నిష్ఠారంగా అన్నది రాజేశ్వరి.

హోమంత్ భారంగా నిట్టుర్చాడు.

"సరే, వదిలేయండి. వినకపోతే ఏం చేస్తాం. కనీసం మందులన్నా..."

"అఱఱి నేను ఇస్తానే ఉన్నానులే. నువ్వేం బెంగ పడకు. ఆరోగ్యం జాగ్రత్త!" అంటూ ఫోను పెట్టేసింది రాజేశ్వరి.

హోమంత్ దిగులుగా రూమ్ చేరాడు.

రాజేశ్వరి పేరుకు అక్కుగాని తల్లిలాంటిది. చిన్నప్పటి నుండి ముద్దు చేసి పెంచింది.

ఆమె కంత చదువు అబ్బలేదని చిన్నపాటి వ్యాపారం చేసుకుంటున్న మేనమామ రామారావుకే ఇచ్చి చేసారు. అమ్మ పోయాక తండ్రిని వాళ్ళ దగ్గరే పెట్టుకున్నారు. రామారావు చాలా మంచివాడు. బావగారి పట్ల గౌరవ మర్యాదలున్నవాడు కావడంతో తన తండ్రి ఆటలు సాగిపోతూనే ఉన్నాయి.

బట్టలు మార్చుకుని నిదురాక చేతికందిన పుస్తకం తీసి చదవటం ప్రారంభించాడు.

రోజూ ఎంతో కొంత, ఏదో ఒకటి చదవడం అతని వ్యాపకం.

ఎవరు రాశారా అని చదవడు.

ఆ రాసింది చదివింప చేయగలిగితే చదువుతాడు.

అలానే నిదులోకి జారిపోతాడు.

అదే జరిగిందిప్పుడు.



అఫీసుకి గ్రేన్ పీరియడ్లో జేరడం హోమంత్కి అలవాటు.

అటెండెన్స్ రిజిస్టర్ క్లోజపుతుండగా హడావుడిగా వచ్చి సంతకం పెట్టే హోమంత్ని మేనేజరు "కొంచెం ముందు తగలడచ్చుకదా! పెళ్ళా పెటూకులా! ఏం చేస్తావీ?" అని ముద్దుగా కసురుకునేవాడు.

"అదుంటే.. మీకన్నా ముందే ఇక్కడ ఉండేవాళ్లి" అని హేమంత్ అనగానే హాల్లో అందరూ నవ్వేవాళ్లు.

"ఏంటండీ, హేమంత్, ఆడాళ్లు మగాళ్లని బతకనివ్వరనా మీ ఉద్దేశ్యం?" అని సుధారాణి తగులుకునేది.

సుధారాణి కొంచెం ఫెమినిస్టు భావాలున్న మనిషినయునా, పనిలో దిట్లు. మాటపడదు. ఆఫీసు కొచ్చాక ఆమె తన డిజిగ్నేషన్స్‌తోగాని.. స్ట్రీట్యూం చూపించికాని బతకదు. అందుకే హేమంత్‌కి ఆమె అంటే గౌరవం.

ఆమెకి కూడ హేమంత్ అంటే ఇష్టం.

"బాబోయ్. మీరు రాకండి మేడం." అనేవాడు. అలవాటు ప్రకారం సైన్ చేసి సీట్లోకి వెళ్లి కూర్చున్నాడు.

ఏదో ఘూటు వాసన.

చుట్టూ చూశాడు. ఏవీ కనపశ్చేదు.

డా తెరిచేసరికి ఒక మూల పచు సంపెంగ ఘుమాయిస్తోంది.

"బాలయ్య!"

"సార్"

"ఏంటిది?"

"పువ్వు సార్. సంపెంగ పువ్వు" వాడి వెకిలి నవ్వు.

"అదే, ఇక్కడికెలా వచ్చిందని"

"నాకెలా తెలుస్తది సార్."

"మేఘుసందేశంలా సంపెంగి సందేశమేమా" హేమంత్‌తో పాటు సర్యీసులో చేరిన ప్రియ కామెంటుకి హాలంతా నవ్వారు.

హేమంత్ మొహం కాస్త సిగ్గుతో ఎరబడింది కాని.. వెంటనే సర్రుకుని "తీసెయ్య, అవతల పడెయ్య. నాకా వాసన గిట్టదు" అన్నాడు చిరాగ్.

"పువ్వు సార్" బాలయ్య సందేహంగా చూశాడు.

"చెవిలో పెట్టుకోి" హేమంత్ తనే తీసి విసిరేసాడు. హేమంత్ కోశం చూసి నవ్వులు ఆగాయి.

ఇంతలో రమేష్ బాబు పిలుపుతో హేమంత్ రూములోకి వెళ్లడంతో ఆ గొడవ సద్గుమణిగింది.

హేమంత్ విష్ చేసి కూర్చున్నాడు.

రమేష్ బాబు అతనికొక పైలు ఇచ్చి "ఇది కొంచెం చూడు హేమంత్" అన్నాడు.

హేమంత్ పేజీలు తిప్పాడు.

"ఇది ఆర్థిటిస్టన్ కేసుకదా సర్. నేనింతవరకు డీల్ చేయలేదు. నాకు నాలెడ్డిలేదు" అన్నాడు సంశయంగా.

"నీకదంత సేపులే. మేనేజర్ దగ్గర ఆర్థిటిస్టన్ ఏక్స్ ఉంటుంది. చదివితే నిముషంలో పట్టేస్తావు"

"ఇది పద్మగారి సీట్లోదనుకుంటాను"

"అవును. మూర్ఖెల్ల నుంచి పెట్టుకూర్చుంది. అసలే కోర్చు కేసు. అందుకే నీకిస్తున్నాను"

"అవిడ చాలా సీనియర్ కదా, పని రాదా?"

హేమంత్ మాటకి భుజాలు తడుముకున్నాడు రమేష్ బాబు.

"ఎదో ఫెమిలి వరీస్, పోనివ్వు, కాస్త నువ్వు చూడు" రమేష్ బాబు సర్రుతుంటే బాలయ్య పైల్స్ సర్రుతున్నట్లుగా అక్కడే నిలబడ్డాడు.

మళ్ళీ వచ్చిందా ఘూటు వాసన.

స్వరున తలెత్తి చూశాడు హేమంత్.

"ఆ పుప్పు జేబులో వేసుకు తిరుగుతున్నావా?" కొంచెం కోపంగానే అడిగాడు హేమంత్.

"బాబోయ్, అది ఇది కాదు సార్. ఇదింకోటనుకుంటాను" అన్నాడు బాలయ్య కంగారు నటిస్తా.

"ఏవయింది?" రమేష్ బాబు అయ్యామయంగా అడిగాడు.

"సంపెంగి పుప్పు గురించి లెండి"

"సంపెంగి పువ్వా?" కంగారు పడ్డాడు రమేష్.

"సార్కి ఆ వాసన గిట్టిదంట"

"ఓ అగర్ బత్తి హేమంత్, నీకా సైల్ పడదా! సర్లే, బ్రాండ్ మార్చేధాం" అన్నాడు రమేష్ నప్పుతూ.

హేమంత్ ఫైల్ తీసుకుని బయట కొస్తుంటే అతన్ని అనుసరించి వస్తా "ఈ మొత్తం ఆఫీసులో ఓ పది సీట్ల దగ్గరన్నా ఈ వాసనొస్తది సార్. రేపింకోటి" అన్నాడు బాలయ్య.

హేమంత్కి బాలయ్యకి చనువివ్వడం ఇష్టముండదు. ఎక్కువగా అక్కడే వినయంగా కూర్చుని ఉండే యాదయ్యకే చెబుతాడు పని. అందుకే మరేం మాట్లాడకుండా మానేజర్లడిగి ఆర్థిటీస్ ఎక్క తీసుకుని సీటుకొచ్చి కూర్చుని చదవడం మొదలెట్టాడు. పది నిముషాల్లో అతని సీటు కెదురుగా వచ్చి కూర్చుంది పద్మ.

తలెత్తి చూశాడు హేమంత్.

పద్మ దొంగ నప్పు నవ్వింది. ఎవరికి కనపడకుండా. "నా ఫైల్ డీల్ చేస్తున్నారంటగా. సార్, పని నేర్చుకోమన్నారు మీ దగ్గర" దాదాపు టేబుల్ మీద తలాన్ని పడుకున్నట్లుగా కూర్చుని అంది పద్మ.

"నా దగ్గర మీరు నేర్చుకోవడమేంటి, మీరు సీనియర్"

"అబ్బా, మీరు మరి! పనికి సీనియారిటీ ఏంటి, మీరు తెలివైన వాళ్ళకద" అంది ముద్దు ముద్దుగా పద్మ.

"గవర్నర్మెంటాఫీసులో వర్క్కి తెలిపితేటలేం అక్కరలేదు. టర్క్ ద పేజ్, లెర్నద వర్క్. పాత కేసు ఒకటి చూస్తే అర్థమైపోతుంది. వెళ్ళి స్టడీ చేయండి. ఫైలింగ్గో" అంటూ ఫైలు ఆమె ముందుకి తోసాడు హేమంత్.

ఆ నిరసన తట్టుకోలేక పోయింది పద్మ.

"అయ్యా, అంత తెలిస్తే.. మిమ్మలైందుకడగటం. ఇంతకీ సంపెంగి వాసన మీకు పడదా! రేపు గులాబీలు తెస్తాలెండి" అంది గుసగుసగా.

హేమంత్కి అర్థమై పోయింది.

"మా ఇంట్లో పెద్ద తోటుంది తెలుసా? మా మావగారికి అదే యావ. నేనే పెట్టాను. అందరికి తెలిస్తే బాగోదు కద!"

హేమంత్కి తల తిరిగిపోతోంది.

ఏవిటీవిడ. ఆ గుట్టేమిటి, గుసగుసలేవిటి? తనేవిటి, ఆవిడేవిటి?

"మీరెళ్ళి సీటు దగ్గర కూర్చుంటారా?"

"ఏ, గట్టిగా అనబాకండి. మనమేం చేసినా నలుగురికీ తెలియకూడదు. ఆ మాత్రం తెలియదా?"

హేమంత్ గబుక్కున లేచి స్వరున కేంటిన్ ఫైలు వెళ్ళిపోయాడు.

అతని మనసు చేదు తిన్నట్లుగా అయిపోయింది.

చాయ్ తాగి కేంటిన్ దగ్గరున్న గుల్మెముహోర్ చెట్లు క్రింద నిలబడి సిగరెట్ కాలుస్తూ ఆలోచిస్తున్నాడు.

కొత్తగా ఎపాయింటయిన అమ్మాయిలు కేరింతలు కొడుతూ నమ్మతూ, తుళ్తుతూ కేంటిన్ వైపు వెళ్తున్నారు.

ఆ వయసలాంటిది.

"కమ్ హేమంత్. జాయిన్ విల్ అజ్" అందులోంచి జీన్స్ వేసుకున్న ఒకమ్మాయి చేయుపింది.

"జ్ఞ్మ ఫినిష్ట్, యూ కేరి ఆన్" అన్నాడు హేమంత్ నమ్మతూ. ఆమె కాలేజీలో అతనికి సినియర్.

అమ్మాయిల గురించి అంత తెలీని వాడేం కాదు తను. చాలా నాటీ అనే పేరుంది తనకు.

శానీ ఆ అల్లర్ వెనుక ఎలాంటి నీచవైన ఆలోచనలుండేవి కావు. పైగా అమ్మాయిలు హేమంత్ని ఇష్టపడి నవ్వేవారు. ఎవరితోనూ ప్రేమదాక వెళ్తాలన్న ఆలోచన గానీ, అవకాశం గానీ అతనికి రాలేదు. అలా అనిపించలేదు కూడా.

శానీ.. పద్మలాంటి వృక్షాల్లి చూడటం ఇదే మొదటిసారి. ఆ గుట్టేమిటో.. అలా పదిమంది సీట్ల దగ్గర పూలు పెట్టడమేంటో.. ఆ గుసగుసలేంటో... సీటు దగ్గర కెళ్తాలంటేనే చిరాగ్గా ఉంది.

సడెన్గా తమింటి దగ్గర సరోజిని ఆంటీ గుర్తుకొచ్చింది. ఆవిడ ఆమ్మకి ఫ్రెండ్ పెద్దగా చదువులేదు. మొరటు సరసాలాడేది. ఏ మాటంటే ఆ మాట నదురూ బెదురూ లేకుండా అనేది.

"ఇది నిన్నేం సరిగ్గా చూసుకోదు బావా, కోర్టులో గెలిచి ఆ ఇల్లు వస్తే నా దగ్గర కొచ్చేయు, బంగారు పూలల్లో పెట్టుకుని చూసుకుంటా" అని తన తండ్రినుద్దేశించి అనగానే చేతిలో గరిటె విసిరేసేది ఆమ్మ.

అక్కయ్యలు 'ఛీ పాడు' అన్నట్లు కోపంగా చూసేవారు.

"దాన్నింకోసారి ఇంట్లోకి రానివ్వకు" అనేవారు నాన్న కోపంగా.

అమ్మ మాత్రం నవ్వేది.

"దానిదంతా పిచ్చివాగుడే" అనేది తీసిపారేస్తూ.

గట్టుక్కి వేలు ముడి చుట్టుకుని చీరకాస్త పైకెత్తుకుని వచ్చేవాళ్తుని ఏదో ఒకటి అనడం సరోజనీ ఆంటీకి మామూలు.

ఒకసారి తన ఇంజనీరింగ్ ఫస్టీయర్ సెలవులకి ఇంటికోస్తే చూడ్చానికి వచ్చింది.

"ఎరా, ఎప్పుడైప్పెద్దిరా చదువూ? ఆడు నన్నేం బాగా చూసుకోటం లేదు. నీ మీదే ఆశలు పెట్టుకున్నా" అంది.

"ఎంటే, ఏం వాగుతున్నావ్, కళ్తు పోతాయి" అంది అమ్మ కోపంగా.

"ఎ?" అంది సరోజని ఆంటీ అమాయకంగా.

"వాణ్ణి, వాడి బాబుని, కూడా లైన్లో పెడతావటే"

"అదా, మీ ఆయన లైన్లోకి రాకనే కద!"

అంటూ భఱ్పున నవ్వింది ఆంటీ.

అలాంటి ఆంటీ అమ్మ చనిపోయినప్పుడు దొర్లి దొర్లి ఏడ్చింది. ఇంటికెంతో అండగా నిలబడింది.

"ఇల్లు, ఇల్లంటూ కోర్టుల చుట్టూ తిరుగుతూ ఇంటి దీపాన్ని ఆర్పేసుకున్నావు కదా బావా" అంటూ నాన్నని మందలిస్తూ ఏడ్చింది.

ఇద్దరక్కయ్యల పెళ్ళికి అండగా నిలబడింది.

తన చదువుకి డబ్బు సాయం చేసింది.

"మీ అమృతి నువ్వుంటే ప్రాణం రా, మీ నాన్న దేనికి పనికి రాకపోయినా గుట్టుగా లాక్కొచ్చింది సంసారాన్ని నువ్వే అక్కల్ని చూసుకోవాలి" అని చెప్పింది.

ఇంత అల్లరిగా కనిపించే ఆంటి, భర్త చనిపోయాక వీధి మొహం చూడలేదు.

అమృత ఒకసారి అనడం గుర్తు.

"దానికి వాళ్ళాయనంటే ప్రాణం. అతను దీన్ని బాగా చూసుకుంటాడు" అని.

"ఏంటి సార్, చెట్లుకింద శిలయిపోయారు, మిమ్మల్ని రమేష్ సారు కలవరిస్తున్నారు" బాలయ్య మాటలకి ఈ లోకంలోకొచ్చి అతన్ని అనుసరించాడు హేమంత్.



హేమంత్ మెల్లిగా నడుస్తుంటే పక్కగా జీవ్ సరున శబ్దం చేస్తూ ఆగింది.

హేమంత్ ఎవరా అన్నట్లు చూశాడు.

రమేష్!!

"జీపెక్కు హేమంత్, అలా మా ఇంటికెళ్ళి మాట్లాడుకుందాం"

"వధ్న సర్. నేను కాస్త నడవాలనే వెళ్తున్నాను"

"పర్లేదు. మా ఇంటికెళ్లాం ఎక్కు"

ఇక తప్పదన్నట్లుగా ఎక్కుడు హేమంత్.

ఇరవై నిముషాల్లో జీవ్ దోషుల్ గూడాలో పాష్ లొకాలిటీలో ఉన్న ఒక ఇంటి ముందాగింది.

అది పాత కట్టడం. విశాలంగా ఉంది.

"ఇది మీ స్వంతిల్లా సార్?"

"మా మావగారిది. ఒక్కతే కూతురు. నాదే అనుకో" నవ్వేడు రమేష్ బాబు.

హోల్లో టీపాయ్ మీద కాళ్ళార జాపుకుని అతని అత్తమామలు టి.వి చూస్తున్నారు.

హేమంత్ మొగమాటంగా నిలబడి చూస్తున్నాడు.

"ఈ అబ్బాయేవరూ?" మామగారడిగాడు.

"నా కొల్చిగ్, మీరు కూర్చోండి. నేను మేడ మీదకి తీసుకెళ్తా" రమేష్ వినయంగా చెప్పి హేమంత్ అతన్ని తన గదికి తీసుకెళ్తాడు.

ఇంతలో రమేష్ పిల్లలు లూపో, అతిక్ వచ్చారు.

"ఇద్దరూ అంకుల్ని విష్ చేయండి" అన్నారు రమేష్.

వాళ్ళిద్దరూ "గుడీవినింగ్ అంకుల్" అన్నారు కోరస్సగా.

"ఇక వెళ్లి ఆడుకోండి" అంటూ జేబులోంచి రెండు చిన్న చాక్కెట్లున్ వాళ్ళకి తీసిచ్చాడు.

"నువ్వేప్పుడూ ఇంతే! కాడ్చరీ బార్ తెమ్ముంటే తేనే తేపు" అంటూ వాళ్ళ చాక్కెట్లు తీసుకుని వెళ్లిపోయారు.

"సార్, వాళ్ళ పేర్లు.. మీరు హిందూసే కదూ!" హేమంత్ సంశయంగా అడిగాడు.

"అపును. ఆ పేర్లు! కొత్తరకంగా ఉండాలని నేనే పెట్టాను కదూ" అన్నాడతనే.

హోమంత్కి రమేష్ తెలివితేటల మీద మరింత అవగాహన పెరిగింది.

పనమ్మయి కాఫీ తెచ్చి ఇచ్చి వెళ్లింది.

కాఫీ తాగుతుంటే రమేష్ చెప్పసాగాడు.

"మాది ఇల్లరికం పెళ్లి. వీళ్కి చాలా ఆస్తి ఉంది. నా మావకే కాదు నా పెళ్ళానికూడా అణువణువూ కొప్పు. చాలా పాగరు."

"మరి మీ పేరెంట్స్?"

"నాన్న చిన్నప్పుడే పోయాడు. అమ్మె నాలుగ్గేదలు పెట్టుకుని పాడి అమ్మె చదివించింది. మా అమ్మ వోస్ పేడ వాసనంటుంది మా ఆవిడ. అందుకే అమ్మరాదు. ఒక రోజుస్తుంది. మాస్తా వీళ్క సంగతి" రమేష్ కోపంగా పశ్చ నూరాడు.

"అసలు మీకు ఇల్లరికం పెళ్చేందుకూ? మీది మంచి జాబే కదా!"

హోమంత్ ప్రశ్నకి మందహసం చేసాడు.

"నీకు తెలిదు హోమంత్. పావర్టీ ఎంత హృదిమిలేట్ చేస్తుందో, చిన్నప్పటినుండి చూశాను. అందుకే బాగా సంపాదించాలి. సంపాదించడంలో సంతృప్తి పడనేకూడదు."

"అన్నట్లు మన లాబ్ ఎడిషనల్ ఛార్ట్ కూడ నాకిచ్చారు. అందులో చాలా ఏత్తుగా గౌడొన్లో స్టీల్ రాణ్ మూలుగుతున్నాయి. అదంతా లెక్క పత్రం లేంది. క్వాలిటీ కంటోల్ టెస్టుకని వస్తుంది. దాన్ని రేపు అమ్మేడ్చాం. మాట్లాడాను. కాస్త నువ్వు సాయపడితే.. పర్సింటేచ్ ఇస్తాలే. ఊరికే వద్దు."

అంతా అర్థమయి మొహం ఎర్రబడింది హోమంత్కి. సరున లేచి నిలబడ్డాడు.

"ఎంటి, కోపమొచ్చిందా?" రమేష్ బాటు కంగారు పడ్డాడు.

"అభిషేయల్గా ఏ పనన్నా అడగండి. చేస్తాను. నాకిలాంటివెప్పుడూ చెప్పకండి. నేనీ ఉద్యోగాన్ని కేర్ చేయడం లేదు. చేయను" హోమంత్ నిక్కచ్చిగా చేపేసి రమేష్ బాటు పిలుస్తున్నా వెనుతిరిగి చూడకుండా వెళ్లపోయాడు.

(కొనసాగింపు వచ్చేనెలలో)

Post your comments